

মণিপুর মচা নাওরেম মহেশকী ফজরবা পাঞ্জলনা এস সী ইষ্ট বেঙ্গলবু মায় পাকহনখ্রে



পানাজি, জন্য়ারী ১৯ (এজেন্সী): গোৱাদা হৌজিক-হৌজিক পাণ্ডোথোক্রিবা ইন্দিয়ান সুপার লীগকী গুসি শামখিবা মেচতচা এস সী ইষ্ট বেঙ্গলনা এফ সী গোৱাবু ২-৩ দা মায়খিবা পীদুনা মথং মেচকীদমক শেষশাবা হৌজি। এস সী ইষ্ট বেঙ্গলবু মায় পাকপগী লম্বীদা পুশিনখিবা অসি মণিপুর মচা নাওরেম মহেশনা মেচ অদুগী অহানবা হাফতা চনখিবা ফজরবা পাঞ্জল ২ ননি।

গোৱাগী বম্বোলিম এথলেটিক্স ষ্টেডিয়মদা গুসি নুমিবাং পুং ৭.৩০ তাবদা এফ সী গোৱা অমসুং এস সী ইষ্ট বেঙ্গল অনীগী মরক্তা মেচ শামখিবা হৌজি। মেচ অদুগী হৌগেলকপদা এস সী ইষ্ট বেঙ্গলগী বোল হোয়া পায়দুনা শামবা গুমখি। মেচ অদুগী ৯ শুব মিনটত এফ সী গোৱাগী ইদু বেঙ্গিয়ানা তৌৱকখিবা পাস অমা এস সী ইষ্ট বেঙ্গলগী নাওরেম মহেশনা থংপা গুমখিবাগা লোয়ননা এফ সী গোৱাগী



গোল পোষ্ট তম্বা কাওশিল্লকখি। মহাক্কা কাওশিল্লকখিবা বোল অদু এফ সী গোৱাগী কিপ্লর ধীরজনা গুকেথোকপা গুমহৌদবদগী পাঞ্জল ওহোেকপা গুমদুনা ১-০ দা মাংজিল থাখি। মেচ অদুগী ১৩ শুব মিনটত এফ সী গোৱানা পাঞ্জল চনবা য়ায়া কমা হাংনকখি। অদুব এস সী ইষ্ট বেঙ্গলগী ফিল্ডেৱশিংনা হৈনা-শিংনা শামদুনা এফ সী গোৱাগী টাগেটিশিং অৱেহা তাহনখি। মেচ অসিগী ২০ শুব মিনটত এফ সী গোৱানা পাঞ্জল চনবা য়াবগী খুংবাচাবা ফংখি। টিম অসিগী ইদু

বেদিয়ানা পীৱকখিবা পাস অমা ওটিসনা কষ্টোল তৌবা গুমদবদগী আউট তাখি। টিম অসিনা মখা তানা বোল কা-হোয়া পায়দুনা শামবা গুমখি। মদুনা মরম ওইৱগা মেচ অদুগী ৩৮ শুব মিনটত এফ সী গোৱাগী অলবটে। নোঙ ইৱানা পাঞ্জল ১ চনবা গুমদুনা ১-১ দা মান্না লৈখি। টিম অনীমক্কী পাঞ্জল মান্না লৈখি। মেচ অদুগী ৪০ শুব মিনটত অমুক হোয়া এফ সী গোৱানা কোৱকিক কাওবগী তাজ্জা অমা ফংদুনা পাঞ্জল চনবা য়াবগী ওইহোকপা লৈখি। টিম অসিনা

কাওৱকখিবা কোৱকিক অদু এস সী ইষ্ট বেঙ্গলগী কিপৱনা হৈনা-শিংনা সেত তৌদুনা বোল অদু সেন্টর তম্বা কাওখেলকখি। মহাক্কা কাওৱকখিবা বোল অদু এস সী ইষ্ট বেঙ্গলগী নাওরেম মহেশনা হৈনা-শিংনা টেক্সতৌদুনা এফ সী গোৱাগী গোল পোষ্ট তম্বা থুনা-য়াদুনা পুশিল্লকুনা পুনা পাঞ্জল ৬ শুবখি। অদুব রাই সী আই সী (এ) গী মায়কৈদা পাঞ্জল ৫ চনবা গুমদুনা পাঞ্জল ৬ শুবখি। অদুব রাই সী আই সী (এ) গী ওইনদি পাঞ্জল অমুক হোয়া চনবা গুমখিবদা এম এল এচ এগী মখুতা পাঞ্জল ৬-২ দা মায়খি। অমুক পুং ১১ তাবদা নুপাগী মেচত শামবা হৌজি। নুপাগী অহানবা মেচতা এস রাই যু সী উচেচকৈন অমসুং টি দল্লি যু সী তৌৱখোক পাঞ্জল ৬-২ দা মায়খি। টিম অনীগী মরক্তা শামখি। টিম অনী শামখিবা

নুপীগীদা এম এল এচ এ অমসুং নুপাগীদা এস রাই যু সী, রাই সী সী আই সী (বি), এচ যু মায় পাকখ্রে

ইম্ফাল, জন্য়ারী ১৯ (এচ এন এস):

রাই সী সী আই সী কোছা অহল্লপ ইম্ফাল ইষ্টনা শিন্দুনা থা অসিগী ১৬ তগী হৌৱগা ইব্বো মার্জিং গ্ৰাউন্ড কোছা অহল্লপতা পাণ্ডোথোক্রিবা লাক্কিবা ১০ শুব য়ুমনাম ৱাসমনি মেমোরিয়াল ইনভাইটেশন অন্দর ১৫ বোইজ অমসুং অন্দর ১৭ গার্লস ৭-এ সাইড কেস প্রাইজ হেক্টর টুর্নামেন্টকী গুসি শামখিবা নুপীগী মেচতা এম এল এচ এ না রাই সী সী আই সী (এ) বু থোইজ্রে। অদুগা নুপাগী ওইনা এস রাই যু সী, রাই সী সী আই সী (বি) অমসুং এচ যু মায় পাকখ্রে।

গুসি অমুক পুং ৮.৩০ তাবদা রাই সী সী আই সী (এ) অমসুং এম এল এচ এ লংখাবাল টিম অনীগী মরক্তা মেচ শামবা হৌজি। মেচ অদুগী অহানবা কাউটৱা এম এল এচ এনা রাই সী সী আই সী (এ) গী মায়কৈদা মেচ অদুগী অহানবা পাঞ্জল চনবা গুমদুনা ১-০ দা মাংজিল থাখি। মেচ অদুগী অনীশুবা কাউটৱা রাই সী সী আই সী (এ) না পাঞ্জল অমা চনবা গুমদুনা অনীশুবা কাউটৱা লৌহিবা ফাওবদা টিম অনী পাঞ্জল ১-১ দা মান্না লৈখি।

মেচ অদুগী অহমশুবা অমসুং অৱোইবা কাউটৱা এম এল এচ এনা বোল হোয়া পায়দুনা শামবা হৌৱকখি। বোল হোয়া পায়দুনা শামবা গুমখী খুদোংচাবা ফংখিবা মখা তানা রাই সী সী আই সী (এ) গী মায়কৈদা পাঞ্জল ৫ চনবা গুমদুনা পুনা পাঞ্জল ৬ শুবখি। অদুব রাই সী সী আই সী (এ) গী ওইনদি পাঞ্জল অমুক হোয়া চনবা গুমখিবদা এম এল এচ এগী মখুতা পাঞ্জল ৬-২ দা মায়খি।

অমুক পুং ১১ তাবদা নুপাগী মেচত শামবা হৌজি। নুপাগী অহানবা মেচতা এস রাই যু সী উচেচকৈন অমসুং টি দল্লি যু সী তৌৱখোক পাঞ্জল ৬-২ দা মায়খি। টিম অনীগী মরক্তা শামখি। টিম অনী শামখিবা



অদুগা অহানবা কাউটৱা ওইনা চাং মান্না শামবা হৌৱকখি। অদুব এস রাই যু সীনা খঙহৌদনা বোল হোয়া পায়দুনা শামবা হৌৱকখিবাগা লোয়ননা মেচ অদুগী অহানবা পাঞ্জলসু চনবা গুমখি। মেচা তানা শামখিবা কাউটৱাশিংদুসি টিম অসিনা খৱা হোয়া লাকচনা শামবা গুমখিবদগী মেচ অদুগী অৱোইবা ফাওবদা পুনা পাঞ্জল ৫ চনবা গুমখি অদুগা টি দল্লি যু সী ওইনদি পাঞ্জল ১ দগী হোয়া চনবা গুমদবদগী এস রাই যু সীগী মখুতা পাঞ্জল ৫-১ মায়খি।

অনীশুবা মেচ নুমিংখুংবা মতুং পুং ১২.৩০ তাবদা রাই সী সী আই সী (বি) অমসুং মৈৱা বাশিখোং টিম অনীগী মরক্তা শামখি। টিম অনী অসিগী ওইনা শামখিবা অদুগা রাই সী সী আই সী (বি) না খৱা হোয়া লাকচনা শামবা গুমদুনা বোল পায়বগী চাং হেনখি। বোল হোয়া পায়দুনা শামবা

গুমখিবা অদুনা মরম ওইৱগা মেচ অসিগী অৱোইবা ফাওবদা পুনা পাঞ্জল ১০ চনখি। অদুগা মৈৱানা পাঞ্জল ২ দগী হোয়া চনবা গুমহৌদবদগী রাই সী সী আই সী (বি) না পাঞ্জল ১০-২ দা থোইখি। অহমশুবা মেচ নুমিংখুংবা পুং ১.৪৫ তাবদা এচ যু লাইৱিক য়েংবম লৈকাং অমসুং রাই সী সী আই সী টিম অনীগী মরক্তা শামবা হৌজি। মেচ অসিগী ওইনদি পাঞ্জল ১ দগী হোয়া চনবা গুমদবদগী শামবা গুমখি। মসিনা মরম ওইৱগা মেচ অদুগা চাং মান্না পাঞ্জল ১০-০ দা য়ায়া লায়না থোইখি। টুর্নামেন্ট অসিগী নুপাগী সেমি ফাইনেল মেচ লাক্কিবা তাং ২১ গী নুংখিল পুং ১.৩০ তাবদা রাই সী সী আই সী (বি) অমসুং এস রাই যু সী অদুগা নুংখিল পুং ২.৪৫ তাবদা এচ যু অমসুং টি এচ এচ এ খৌবাল টিম অনীগী মরক্তা শামৱগনি।

রেফ্রি অনিল কুমারনা লৈখিবদা অৱাৰা ফোঙদোৱক্কি

জিৱিবাম, জন্য়ারী ১৯ (এচ এন এস): ওল জিৱিবাম স্পোর্টস এসোসিয়েশন, এ জে এস এগী মেম্বৰ ওইবতা নশুনা রেফ্রিসু ওইৱিবা এল অনিল কুমারনা ওৱাং লাইৱিক থিবা খৌদোক অমদা লৈখিবদা অদুগা মৰী লেননা অৱাৰা ফোঙদোকপগী খৌৱম অমা গুসি এসোসিয়েশন অসিগী ওফিসতা পাণ্ডোথোকখ্রে।

গুসি নুংখিল পুং ৩ তাবদা পাণ্ডোথোক খিবা অৱাৰা ফোঙদোকপগী খৌৱম অদুনা এ জে এস এগী প্ৰসিডেন্ট এম ব্ৰজাকাননা খৌৱম মপু, এসোসিয়েশন অসিগী ভাইস প্ৰসিডেন্টশিং এস মনিতোন, রাই অশোক কুমার অমসুং থবক্তগী পোখাৱাৰা এস পি এম মুবিনা

প্ৰেসিডিয়ম মেম্বৰশিং ওইনা শৰুক য়াখি। অৱাৰা ফোঙদোকপগী খৌৱম অদুগা মৰী লেননা শৰুক য়াখিবা মীওইশিংনা মিনিট অনী তুমিয়া লেপুনা লৈখিবদগী মফমদা ইকাই খুন্মবা উংখি। অমৰোমদা এঠ লেটিক এসোসিয়েশন জিৱিবামনসু এল অনিল কুমার লৈখিবদা অৱাৰা ফোঙদোৱক্কি। লৈখিবদা অনিল কুমার এসোসিয়েশন অসিগী জে ইন্ট সেক্ৰেটৰী ওইনা খৌ পুৰিবা মীওই অমনি। মহাক লৈখিবদা অসি এসোসিয়েশন অসিগী ওইনদি য়ায়া মাঙজৰা অমনি হায়না অৱাৰা ফোঙদোকপগী খৌৱমদা শৰুক য়াখিবশিংনা ফোঙদোৱক্কি। অমদি তুমিয়া লেপুনা ইকাইখুন্মবা উংখি।

য়াইৱিপোক এফ সী অমসুং রাই দি এ মায় পাকখ্রে

খৌবাল, জন্য়ারী ১৯ (এচ এন এস): দিল্লি ফুটবোল এসোসিয়েশন খৌবালনা শিন্দুনা থা অসিগী ১৬ তগী হৌৱগা খৌবাল ফেটিং লৈকাং গ্ৰাউন্ড দা পাণ্ডোথোক্রিবা লাক্কিবা সেকেন্দ দিভিজন ফুটবোল লীগ টুৰ্নামেন্ট ২০২১-২২ গী গুসি শামখিবা মেচশিংদা য়াইৱিপোক এফ সী অমসুং রাই দি এনা মথোয় মথোয়গী লম্বাশিং মায়খিবা পীদুনা মথং মেচশিংগীদমক শেষশাবা হৌজি।

গুসি নুংখিল পুং ১.১০ তাবদা টুৰ্নামেন্ট অসিগী ৬ শুব মেচ ওইনা য়াইৱিপোক এফ সী অমসুং আৰ ঈ এফ এ টিম অনীগী মরক্তা শামখি। টিম অনীগী মরক্তা শামখিবা মেচ অদুগী অহানবা হাফকী হৌগেলকপদা য়ায়া চাং মান্না শামখি। অদুব মিনিট খৱা হৌজিন্তৰা মতুং য়াইৱিপোক এফ সীনা খৱা হোয়া লাকচনা শামবা



হৌৱকখি। বোল হোয়া পায়দুনা শামবা গুমখিবা মরম ওইৱগা মেচ অদুগী ৩০ শুব মিনিটত য়াইৱিপোক এফ সীগী চাওথেই (১৬) না মেচ অদুগী অহানবা পাঞ্জল চনবা গুমদুনা ১-০ দা মাংজিল থানা লৈখি। আৰ ঈ এফ এগী মায়কৈদগী চামনিখিবা পাঞ্জল

আৰ ঈ এফ এগী বোনিনা শোয়বদগী পাঞ্জল অমা মশাগী মায়কৈদা চামনিখিবদগী মেচ অদুগী অৱোইবা ফাওবদা য়াইৱিপোক এফ সীনা পাঞ্জল ৩-০ দা থোইখি।

অনীশুবা মেচ নুংখিলগী পুং ২.৪০ তাবদা রাই দি এ অমসুং পি এ দি এস দল্লি যু টিম অনীগী মরক্তা শামখি। মেচ অসিগী ওইনা রাই দি এ টিমনা খৱা হোয়া লাকচনা শামখি। বোল হোয়া পায়দুনা শামবা গুমখিবা মরম ওইৱগা মেচ অসিগী ১১ শুব মিনিটত রাই দি এনা মেচ অসিগী অহানবা পাঞ্জল চনবা গুমখি। মেচ অসিগী অসিগী অপিবা অৱোইবা মতম ফাওবদা মখা তানা রাই দি এনা পুনা পাঞ্জল ৩ চনবা গুমখি। অদুগা পি এ দি এস দল্লি যু পাঞ্জল ১ দগী হোয়া চনবা গুমখিবদগী রাই দি এগী মখুতা পাঞ্জল ৩-১ দা মায়খিবা নংখি।

এস এস যু অমসুং ট্ৰাউট এফ সীনা মথোয় মথোয়গী লম্বাশিং মায়খিবা পীত্ৰে

ইম্ফাল, জন্য়ারী ১৯ (এচ এন এস): ১৪ শুব ট্ৰাউট লীগকী গুসি শামখিবা মেচশিংদা এস এস যু অমসুং ট্ৰাউট এফ সীনা মথোয় মথোয়গী লম্বাশিং মায়খিবা পীত্ৰে। লমলোং থোংখোঙদা লৈবা আৰ্টিফিসিয়াল ট্ৰফ গ্ৰাউন্ডদা গুসি টুৰ্নামেন্ট অসিগী ৬৩ শুব মেচ এস এস যু অমসুং এস যু অনীগী মরক্তা নুংখিল পুং ১২.২৫ তাবদগী শামখি। মেচ অদু অমদা অমবু পাক হেক লাকচনা শামবা গুমখি। অদুব এস এস যুগী হে শিংলবা প্লেয়ৱশিংনা মেচ অদুগী ৩৭ শুব মিনিটত খোঙল থুনা চম্বৰকখিবা এটেক অমা এচ শিটল (৫) না পাঞ্জল ওহোেকপা গুমদুনা মেচ অদুগী অহানবা পাঞ্জল চনখি। টিম

অনীমক্কা চাং মান্না শামখিবনা মরম ওইৱগা মেচ অদুগী অৱোইবা ফাওবদা মখা তানা পাঞ্জল অমত্তা চনবা গুমদবদগী এস এস যুনা পাঞ্জল ১-০ দা থোইখি। নুংখিল পুং ২.২৫ তাবদা রাই যু এফ সী অমসুং ট্ৰাউট এফ সী অনীগী মরক্তা ৬৪ শুব মেচ শামখি। মেচ অদুগী অহানবা হাফ ফাওবদা টিম অনীনা চাং মান্না শামবা গুমখি। অমদা অমবু লাকশিবনা গুমদবদা মরম ওইৱগা হাফ লৌহিবা ফাওবদা পাঞ্জল ১-১ চান্দুনা মান্না লৈখি। অনীশুবা হাফকী ওইনা শামখিবা অদুগা ট্ৰাউট প্লেয়ৱশিংনা মেচ অদুগী ৫৪ শুব মিনিটত হৈনাশিংনা এটেক চথুদুনা পাঞ্জল অমগা চনবা গুমদুনা মেচ অদু পাঞ্জল ২-১ দা থোইখি।

পি ভি সিন্ধুনা তানয়া হিমন্ত মায়খিবা পীদুনা সেকেন্দ ৱাউন্ড চঙখ্রে



ন্যু দিল্লি, জন্য়ারী ১৯ (এজেন্সী):

গুসি পাণ্ডোথোকখিবা সয়েদ মেদি ইন্টাৰনেসনেল সুপাৰ ৩০০ টুৰ্নামেন্টত ওলিম্পিক মেদেলিষ্ট অনীৱক ওইবা গুমত্ৰবী ইন্দিয়গী বেদ মিটন শামৱোয় পি ভি সিন্ধুনা মরমদমগী শামৱোয় তানয়া হিমন্তু স্টেট সেটতা মায়খিবা পীদুনা টুৰ্নামেন্ট অসিগী নুগীগী কেটগরিদা অনীশুৱা ৱাউন্ড চঙবা গুমেত্ৰে। বাবু নৱাৱাসি দাস ইন্দোৱ ষ্টেডিয়মদা শামখিবা অহানবা ৱাউন্ডগী মেচ অদুগা পি ভি সিন্ধুনা য়ায়া লাকচনা তানয়াবু ২১-৯, ২১-৯ দা মায়খিবা পীখি। হায়না ৱাউন্ড চেন্সিভন ওইবা গুমত্ৰবী পি ভি সিন্ধুনা মথংগী ৱাউন্ডদা ইন্দিয়গী ইৱা শৰ্মৰ য়ায়া ১৫-২১, ২১-১৬, ২১-১৬ মায়খিবা পীৱল্লী যু এস এগী লোৱেন লামগা লম্বা তৌনগদৌৱি। অমৰোমদা গুসি শামখিবা অতোজা মেচশিংদা ইন্দিয়গী কনিকা কনৱালনা যু এস এগী দিশা গুণ্ডুবু ২১-১৫, ১৬-২১, ২১-৬ তা মায়খিবা পীদুনা মায় পাকপগী লম্বীদা চঙশিনবা গুমেত্ৰে। পনবা য়াবদি হৌখিবা চয়োলদা শামখিবা ইন্দিয়া গুপন সুপাৰ ৫০০ দা হায়ৱাদতা পোকপী মশাগী চহী ২৬ শুবৰী পি ভি সিন্ধু সেমি ফাইনলদা মায়খিহৌবদগী মেদল ফংৱা গুমদা লৈহৌখিবনি।

এস এম দি সী, এফ সী তেহ্ৰা মায় পাকখ্রে, শাৰুক এফ সী অমসুং ইৱেংবন্দ এফ সী দ্ৰো চংখি

ককজি, জন্য়ারী ১৯ (এচ এন এস): ওল ইৱেংবন্দ ফুটবোল এসোসিয়েশন (এ আই এফ এ) ইৱেংবন্দনা শিন্দুনা ককজি দিল্লিষ্টকী মনুং চমা লৈবা ইৱেংবন্দ হায় স্কুলগী শামবুদা ৫ শুব কেশ প্রাইজ ৯ এ-সাইড ষ্টেট ভিলেজ গুপন ফুটবোল টুৰ্নামেন্ট ২০২১-২২ গী গুসি শামখিবা মেচশিংদা এস এম দি সী অমসুং এফ সী তেহ্ৰা মায় পাকখ্রে। শাৰুক এফ সী অমসুং ইৱেংবন্দ এফ সীনা পাঞ্জল ১-১ দা দ্ৰো চংখি।

গুসি নুংখিল পুং ১.৩০ তাবদা টুৰ্নামেন্ট অসিগী ৬ শুব মেচ ওইনা য়াইৱিপোক এফ সী অমসুং আৰ ঈ এফ এ টিম অনীগী মরক্তা শামখি। টিম অনীগী মরক্তা শামখিবা মেচ অদুগী অহানবা হাফকী হৌগেলকপদা টিম অনীমক্কা য়ায়া চাং মান্না শামখি। অদুব এস এম দি সীনা খঙহৌদনা মেচ অদুগী ১১ শুব মিনিটত চথৰকখিবা এটেক অমা টিম অসিগী তাজ্জিন (৮) না পাঞ্জল ওহোেকপা গুমদুনা পাঞ্জল ১-০ দা মাংজিল থাদুনা লৈখি। অহানবা হাফকী অৱোইবা ফাওবদা তাইসন এফ সীনা পাঞ্জল হেদোকপা গুমদুনা ওইৱগা এফ সী তেহ্ৰাগী মখুংতা ১-০ দা মখা তানা মাংজিল থানা লৈখি।

মেচ অদুগী অনীশুবা হাফ শামবা হৌত্ৰবা মতুং ৩৯ শুব মিনিটত অমুক হোয়া এস এম দি সীগী শামৱোয় তাজ্জিননা তাইসন এফ সীগী মায়কৈদা পাঞ্জল ১ গা চনবা গুমখি। মেচ অদুগী অৱোইবা ফাওবদা তাইসন এফ সীনা পাঞ্জল অমত্তা চনবা গুমদবদগী ১-১ দা দ্ৰো চংখি।

অহমশুবা মেচ নুংখিলগী পুং ৩.৩০ তাবদা এফ সী তেহ্ৰা মায় পাকখ্রে মনিথোইবা এফ সীগী মরক্তা শামখি। অহানবা হাফকী শামবাৰা এফ সী তেহ্ৰানা খৱা হোয়া লাকচনা শামদুনা এফ সী তেহ্ৰা মায় পাকখ্রে। মেচ অদুগী হৌগেলকপা অহানবা মিনিটত এফ সী তেহ্ৰাগী ৱোমাৱিও (১০) না মনিথোইবা এফ সীগী মায়কৈদা মেচ অদুগী অহানবা পাঞ্জল চনবা গুমখি।

অকনবা মওংদা শামৱকপদগী গোল চনখিবা মতুং ইকান কায়দনা মেচ অদুগী ৪৩ শুব মিনিটত এল চিহ্নে (২২) না পাঞ্জল ১ চনবা গুমদগী ১-১ দা মান্না লৈখি। মেচ অদুগী অৱোইবা ফাওবদা টিম অনীমক্কা মখা তানা পাঞ্জল চনবা গুমদবদগী ১-১ দা দ্ৰো চংখি।

অহমশুবা মেচ নুংখিলগী পুং ৩.৩০ তাবদা এফ সী তেহ্ৰা মায় পাকখ্রে মনিথোইবা এফ সীগী মরক্তা শামখি। অহানবা হাফকী শামবাৰা এফ সী তেহ্ৰানা খৱা হোয়া লাকচনা শামদুনা এফ সী তেহ্ৰা মায় পাকখ্রে। মেচ অদুগী হৌগেলকপা অহানবা মিনিটত এফ সী তেহ্ৰাগী ৱোমাৱিও (১০) না মনিথোইবা এফ সীগী মায়কৈদা মেচ অদুগী অহানবা পাঞ্জল চনবা গুমখি।

ব্ৰাইটন অমসুং চেলসি পাঞ্জল ১-১ চম্বৰগা দ্ৰো চংখি



ব্ৰাইটন, জন্য়ারী ১৯ (এজেন্সী): ইংলিশ প্ৰিমিয়ার লীগকী গুসি ফালমৰ ষ্টেডিয়ামদা শামখিবা ব্ৰাইটন এফ হোভ অলবিওন এফ সী অমসুং চেলসিগী মরক্তা শামখিবা মেচ অদু টিম অনীমক্কা পাঞ্জল অমমচ্ জমিখিবদগী দ্ৰো চংখি।

টিম অনীগী মরক্তা শামখিবা অদুগা বোল পায়বগী চাং চেলসিনা হেনখি। মেচ অদুগী অৱোইবা ফাওবদা চেলসিনা বোল পায়বগী চাং চাদা ৫৭ ওইখি অদুগা ব্ৰাইটননা বোল পায়বগী চাং চাদা ৪৩ খন্তকম ওইখি। পাঞ্জল ওহোেকপা য়াবা বোল শোটসু চেলসিনা ব্ৰাইটনদগী হেনখি। অদুগ ওইনকম পাঞ্জল অমমচ্ চপ মান্না চম্বৰবদগী মেচ অদু দ্ৰো

চংখিবনি। মেচ অদুগী ২৮ শুব মিনিটত চেলসিগী সেণ্টৰ দিফেন্স গোলে কাৰ্টেনা পাস তৌৱকখিবা বোল অমা মোৱোকান মিডফিল্ডৰ হাকিম জিয়েকনা পাঞ্জল ওহোেকপা গুমখি। অহানবা হাফকী লৌহিবা ফাওবদা চেলসিনা ১-০ দা মাংজিল থাদুনা চংখি। অনীশুবা হাফকী শামবা হৌগেলকপদা টিম অনীনা চাং মান্না শামখি। অদুব মেচ অদুগী ৬২ শুব মিনিটত ব্ৰাইটননা কোৱন কিক কাওবগী খুদোংচাবা ফংখি। মিড ফিল্ডৰ মেক এলিষ্টৱনা কোৱন কিক অদু সেণ্টৰ দিফেন্স অদাম ৱেবষ্টৱনা হেডিং তৌশিন্দুনা পাঞ্জল ওহোেকপা গুমদুনা মেচ অদুগী অৱোইবা ফাওবদা পাঞ্জল ১-১ দা লৈদুনা দ্ৰো চংখি।

সানিয়া মিৰ্জা টেমিস শামবদগী পোখাৱগনি

ন্যু দেল্লী, জন্য়ারী ১৯ (এজেন্সী): ইন্দিয়গী ওইনা টেমিস মশাদুনা মমিং লেৱৰী নুপী শামৱোয় সানিয়া মিৰ্জা চহী অসিগী টেমিস মশাদুনা পোখাৱগনি হায়না মহাক মশানা লাউখোকখ্রে।

ৱিমেন্স দবলস অমসুং মিক্স দবলসতা গ্ৰান্ডসলামগী টাইটল ওলক লৌদুনা মশান্না অসিদা ফিদা অমা কনবা গুমত্ৰবী নুপী শামৱোয় অসিনা হৌজিক ওষ্ট্ৰেলিয়াদা চথৰিবা ওষ্ট্ৰেলিয়ান ওপনদা মায়খিবা নংখ্ৰবা মতুং শামবদগী পোখাৱনা ফিৰেপ লৌৱকখিবনি।

হীৱম অসিগা মৰী লেননা সানিয়া মিৰ্জানা ফোঙদোৱকখিবদা, মহাক্কী হকচাং নোংম-নোংমগী শোঞ্জিল্লক্ৰে। অমৰোমদা, মহাক্কী পীক্লিবা মাচাশিংদা মমা অমা ওইবগী অহেনবা মতম পীবা গুমেত্ৰে। মসিনা মরম ওইৱগা মহাক শামবদগী পোখাৱনা ফিৰেপ লৌখিবনি। পনবা য়াবদি, ওষ্ট্ৰেলিয়ান ওপনগী দবলসকী অহানবা ৱাউন্ডদা সানিয়া অমসুং মহাক্কী য়ুক্রেনিয়ান পাৰ্টনৰ নাৰিয়া কিচেচকোক স্লোভেনিয়ান টিমগী মখুংতা মায়খিবা নংখিবনি।

চম্পাট্ৰেচম্পাট্ৰেচম্পাট্ৰেচ
EMPLOYMENT NEWS

Imphal Br (H.Q.) ওইনা Dy. Manager (MBA/MA/MSc+ 3 yrs Expt.)-2, Security/Gunmen-2, Office Asst. (Graduate)-2, Driver 2, Gr-IV-2

Samuruy Branch ওইনা Office Asst.-2, Car Wash Helper-2, Mechanic-2, Driver-2, Iron W/Mistry-2

Sekmai / Moirang / Thoubal / Kakching / Nambol Br কী ওইনা Office Asst. 2/2, Gr-IV-2/2 পামজৈ।

Please Contact : **L.G. Motors**
Khagempalli, Imphal West,
Mobile No. 9774495994

HL-B/7334/4/12-1/2

HUEIYEN LANPAO DAILY CHESS PUZZLE
PUZZLE NO. 352

Mamedyarov, Shakhriyev (2767) - Duda, J (2760)
84th Tata Steel Masters Wijk aan Zee NED (4), 2022.01.18

1.d4 Nf6	2.c4 e6	3.Nf3 d5	4.Nc3 c5
5.cxd5 cxd4	6.Qxd4 exd5	7.e4 dxe4	8.Qxd8+ Kxd8
9.Ng5 Be6	10.Nxe6+ fxe6	11.Bg5 h6	12.O-O-O Ke7
13.Bxf6+ gxf6	14.Nxe4 f5	15.Ng4 h5	16.Nd4 Nd7
17.Kb1 Ne5	18.Bb3 Kf6	19.Rhe1 Re8	20.Ba4 Re7
21.h4 Ng6	22.Rd4 Rc7	23.Bb3 e5	24.Rd8 Nxd4
25.Re8 Ng6	26.Re6+ Kg5	27.Bc2 h4	28.Rc3 e4
29.Nxf5 Kxf5	30.R3xe4 Rxc2	31.Kxc2 Bc5	32.g4+ Kg5
33.f4+ Nx4f	34.R6e5+ Kxg4	35.Rxc5 Kf3	36.Rd4 h3
37.Rc3+ Kg4	38. ...		

QUESTION :
White to win
Puzzle 351 Ans. :

48. ...Kf6 49. g5+ Ke7 50. Rc7+ Ke8 51. Ra7 Rxa5 52. Kg4 Ra1 53. Kg3 a5 54. Kg4 a4 55. Kg3 a3 56. Kh2 a2 57. Ra7 Kd7 58. Ra6 Kd7 59. Ra3 Kd6 60. Ra5 Ke6 61. Ra7 Rf1 62. Rxa2 Kf5 63. Rg2 Kf4 64. Rg3 Rf1+ 0-1